

# ደመኛታት ህዝቢ!!

ብሱሑል ቀይዶም 10/12/2008 ኤርትራ

ዘመን ህግደፍ፡ ክንደይ ከ ትሓስሚ  
ጎበዝ ዘይትረክበላ፡ ዝሓርሰልካ ትልሚ  
መሬት ቃዲሩ፡ ማእቶት ኾይኑ ሕልሚ  
ጓሳውን የለን፡ ዝሓልበልና ላሕሚ  
ህግደፍ እንክለወ፡ ኣይጽባሕን ጠስሚ

ወያ ዓዲ ትጉሂ፡ ህዝቢ ዓዲ ሰራሕተ  
ዜጋኣ ተዘሪዑ፡ ከም ኣድጊ መጽዓ  
ብኹሶን ጉሶን ኮይኑ፡ ናብራ ከም እበረኛ  
ሃገርና ሓሲሙዋ፡ ሲኢና ለዋህ ዳኛ  
ብዓል ኒሕ ተላዓል፡ ሕጅስ ያኣክለና።

ብሕማም ተወዲእና፡ ብሕማም ለበዳ  
ጸሊም እምበር፡ ዝክደን የለን ጸዕዳ  
ንብዓት ኮይኑ ኩሕለን፡ ኣዴታት ዝወለዳ  
ሃገር ብሃገራ፡ ብህግደፍ ሪዒዳ

ንስደት ዝምርኽ እምበር፡ ዝኣቲ ዘይብላ  
እዚኣ ድያ ኢዳ? ለዋህ ህዝቢ ኤርትራ??  
ወያ ናጽነት ኮይና፡ ወሑዳት ዝረብሑላ!!

ግፍዒ ህግደፍ፡ የብሉን ጠገለ  
ጃንዳ እዮም፡ ወሑዳት ጉጅለ  
ኢሳያስ ኢዩ፡ ካብ ኩሎም ዝልዓለ  
ፈላጺ ቆራጺ፡ ብደም ዝተኳሕለ

ሓንሳብ ባጽዕ፡ ሓንሳብ ሊብያ ኣናሓስለ  
ሕጅስ ቀይሩ'ሎ ቀጠር፡ ርሕቕ ዝበለ  
ትእዛዝ ኣመሓላሊ፡ ንማዓልታት ይእለ  
ኣዕሪፍ ይምለስ፡ ዘስግዕ ምስ ቀንጸለ

እዚ ካብ ኮነ ተግባር፡ ናይ ከተማ ሽፍታ  
ብሉዑል ኒሕ ተላዓል! ይኣክል ስምዕታ  
ንደመኛታት ህግደፍ፡ ኣይትሃበም ሩፍታ  
ንለዉጢ ተዳሎ፡ እናሳሓብካ ቃዕታ!!  
ናጽነትና ከተገላልልዎ፡ ሓርነት ተቀኒታ።